


## Кредиттик ресурстардын банктар аралык рыногу (2013-жылдын август айы)

Август айында банктар аралык рыногунда ликвиддүүлүктүн орточо күндүк деңгээли бир ай мурун 1,5 млрд. сомдон тартып 1,2 млрд. сомго чейин көбөйүүсү байкалган, ал негизинен алдыңкы банктардын үстөк камдар көрсөткүчтөрүнүн жогорулашынан улам келип чыккан (1-график).

### 1-график.

Коммерциялык банктардын (улуттук валютада) үстөк камдарынын жана банктар аралык кредиттер көлөмүнүн динамикасы  
(млн. сом.)




Ички банктар аралык рыногунда карыз алуу («овернайт» кредиттерин эске албаганда) операцияларынын жалпы көлөмү июль айындагы көрсөткүчкө салыштырганда 2,7 пайызга жогорулоо менен 1,1 млрд. сомду түзгөн. Айрыкча, улуттук валютада стандарттык шарттарда кредиттик операциялардын көлөмү 145,9 млн. сомду түзүү менен 56,6 пайызга азайган, репо шартында операциялардын көлөмү 30,6 пайызга, 936,1 млн. сомго чейин көбөйгөн.

Кароого алынып жаткан мезгил ичинде банктар ортосунда чет өлкө валютасында стандарттык шарттарда кредиттик бүтүмдөр келишилген эмес.

### 2-график.


Ички банктар аралык кредит рыногунда операциялардын көлөмүнүн жана пайыздык чендердин динамикасы



Ай ичинде кредиторлордун концентрациялануу индекси 0,21ден 0,22ге чейин жогорулаган, ал эми өткөн айда дебиторлордун концентрациялануу индекси 0,16 каршы 0,18 түзгөн. Мындай индекстердин маанилери рыноктун концентрациялануусунун төмөн деңгээлин көрсөтүп, беш кредиторлордун жана алты карыз алуучунун катышкандыгына дал келет.

### 3-график.

Банктар резидент эместер менен чет өлкө валютасында бүтүмдөр боюнча банктар аралык кредит рыногунда операциялардын көлөмүнүн жана пайыздык чендердин динамикасы



Банктар резидент эместер менен валютада кредиттик бүтүмдөрдүн көлөмү сомдук эквивалентте өткөн айдагы тиешелүү көрсөткүчкө салыштырганда 2,8 пайызга төмөндөө менен 1,0 млрд. сомду түзгөн. Кароого алынып жаткан мезгил ичинде АКШ долларында гана жүргүзүлгөн банктар резидент эместер менен кредиттик операциялар боюнча орточо салмактанып алынган пайыздык чен 0,78 пайыз деңгээлинде калыптанган.

